

Ma' Ġesù fil-Periferija Il-Vizjoni tal-Youth Leaders Maltin

Wiehed iħossu li hu fil-periferija meta ma jkunx maħbub, jew iħossu li hu mwarrab.

Hawn zghazagh f'Malta li jista' jsibu ruħhom fil-periferija. Dawn huma nies li minħabba r-rizultat tal-istorja tal-ħajja personali tagħhom u diffikultajiet li ġarrbu, iħossuhom li huma mwarrba mill-komunità. Iktar min hekk, dawn jaf ikunu individwi li huma qrib tagħna u jħossuhom li huma imwarrba mill-komunità, jew li jixtiequ jkunu parti mill-Knisja iżda jħossuhom li ma jistgħux jappartjenu fiha.

Meta Alla jistaqsina biex inħobbu lill xulxin, u aħna ma nifhmux għaliex u kif jista' jsir dan, b'hekk inkunu qegħdin fil-periferija aħna stess. Jaf tkun skomda u riskjuża, imma dan huwa proprju fejn Ġesù jinsab. Ġesù nnifsu kien fil-periferija u bħalu aħna msejħa biex inħobbu.

Aħna nħossu li xi zghazagh huma esklużi mill-gruppi u komunitajiet minħabba l-karattru u l-passat tagħhom. Jista' jkun ukoll li qegħdin iħossu dan id-distakk minħabba li jinstabu fil-faži tal-adoxxenza, fejn xi drabi din twassal għal iżolament fil-persuna. Wara l-griżma, xi wħud ukoll jibdew jiddistakkaw ruħhom minħabba żmien partikolari fl-iżvilupp tagħhom.

Apparti dan, *leadership* ħażin jista' jikkawża periferija ġdida, u nuqqas ta' direzzjoni għaž-zghazagh. Li nibqgħu fiċ-ċrieki komdi tagħna bħala *leaders*, u ma noħorgux nilhqu membri ġodda, jista' jwassal aktar għal zghazagh li jħossuhom imwarrba.

Biex imorru fil-periferija, irridu nafdaw lil Ġesù, li qiegħed isejhilna biex jagħtina s-saħħa, halli noħorġu minn dawn iċ-ċrieki komdi li ninsabu fihom. Nistghu nibdew billi nosservaw ir-realtà ta' madwarna, nittrattaw lill xulxin b'imħabba, empatija u napprezzaw lill-persuna għal dak li hi.

Però, ħafna minnha jħossu li l-formazzjoni u l-motivazzjoni huwa ftit ħafna, u nħossuna weħidna f'sitwazzjonijiet diffiċli. Li nkunu mistħija u mbeżża' tfixkilna milli nakkumpanjaw zghazagh oħra.

Id-dinja tal-lum tibbaża wisq fuq *instant gratification*. Però biex tibni relazzjoni ma' Alla, din tiehu l-hin, bl-istess mod li takkumpanja żagħżuġh f'dan il-vjaġġ, jiehu hinu ukoll.

Biex nilhqu lil dawn iż-żgħażaġh, dan jista' jsir sempliciment billi nibnu relazzjoni magħhom, relazzjoni mibnija fuq fiduċja, awtenticità, empatija u sensitività. Irridu nitgħallmu nużaw il-lingwa żagħżuġha, il-kultura, u noħolqu atmosfera permezz tal-mużika, jew mezzi oħra fejn huma jistgħu jhossuhom komdi u jistgħu jkunu huma nfushom.

Bosta gruppi f'Malta qegħdin joffru opportunitajiet diversi fejn wieħed jista' jikber fil-fidi. Biex jintlaħħqu żgħażaġh fil-periferija, *leaders* jorganizzaw attivitajiet soċjali bħal attivitajiet ta' *team-building*, BBQs, sports, ikliet u activity-camps.

Bħala role-models, *il-leader* għandu jiffaċilita' l-introduzzjoni ta' valuri prinċipali u informattivi għaż-żgħażaġh, fostom ir-rispett, kumpanija soċjali, li wieħed jhossu li jappartjeni, responsabbiltà, li jkunu miftuħa għad-diversità, jesprimu ta' dak li jhossu u sens ta' *ownership*.

Il-valuri u nies li jiltaqgħu magħhom permezz ta dawn l-attivitajiet jgħinu liż-żagħżuġh biex jidhol iktar fil-fond fl-ispiritwalita. Dawn imbagħad jiġu indirizzati permezz ta' hin ta' adorazzjoni u tifhir, formazzjoni, direzzjoni spiritwali, u (preferibbilment) laqgħat regolari ta' talb, diskussjonijiet fi gruppi, irtiri b'temi speċifiċi, live-ins, outreaches, evanglizazzjoni, promozzjoni ta' għarfien fuq suġġetti kontroversjali, u iktar sens fond tal-Kelma ta' Alla.

B'hekk il-gruppi ta' żgħażaġh qiegħdin joffru spazju sigur fejn iż-żagħżuġh jista' jistaqsi, jiddiskuti u jkun sfidat biex jikber fuq livell personali, intrapersonali, intellettuali u spiritwali.

Iż-żgħażaġh jafuha l-vizjoni tal-Knisja, jew sempliciment jsegwu b'mod għami? Jekk iż-żgħażaġh qegħdin jibqgħu jattendu, b'mod ċar, dawn qegħdin ifittxu għal xi haġa fi hndan il-kommunita, f'konverżjonijiet bis-sens ma' individwi li lesti jisimġu lill-proxxmu. Qiegħda ssir iktar evidenti biż-żmien kif iż-żgħażaġh huma aktar miftuħa biex jitgħallmu u jisimġu u jfittxu ambjenti żgħar u aktar siguri fejn jafu li mhux ha jkunu jiġġudikati.

Minkejja dan, bosta gruppi għadhom isibu diffikultà biex jiġbdu żgħażaġh lejhom u li jimpenjaw ruħhom. Żgħażaġh tal-età ta' wara l-Grizma huma partikoralment diffiċli biex biex jintlaħħqu. Id-domandi mistoqsija minn żgħażaġh ta' din l-età juri li l-katekiżmu mgħallem mhux qiegħed ikun effettiv, speċjalment katekiżmu marbut ma' sillabu sterili. Is-soċjetà mgħaġġla li qegħdin ngħixu fiha, tirrikjedi minna sensibilita'

kbira biex inkunu nistgħu nirrispondu għal dawn il-bżonnijiet, realtajiet u lingwa taż-żgħażaġh.

Huwa iż-żmien li nistaqsu b'mod serju rigward mod ta' kif iż-żgħażaġh jiltaqgħu mal-Kelma ta' Alla? Iż-żgħażaġh ma jistgħux jirrelataw jew jifhmu metodu li baqa' imwaħħal fiż-żminijiet tal-passat.

Iż-żgħażaġh mhux ha jaċċettaw l-iskuża “Dejjem hadem hekk qabel”. Huma jaraw b'mod differenti. Bidla fil-istruttura tal-ħsieb tal-Knisja hija xi haġa bżonnjuża b'mod iddisprat.

Iż-żgħażaġh huma bbumbardjati b'viżwali u informazzjoni, speċjalment permezz tal-midja soċjali. L-użu ta' mezzi popolari biex nilhqu liż-żgħażaġh b'hekk mhux neċessarjament qieghed ikun effettiv, minħabba li din tista' tiflew il-valur malajr. L-immagini tal-persuna reliġjuża, per eżempju, jista' jaffettwa l-abbiltà ta' kif iż-żagħżuġh jikkomunika jew jirrelata mal-persuna. Wieħed mir-riżultati ta' kultura ibbażata fuq l-apparenza u l-viżwali, hija li iż-żgħażaġh huma iktar xettiċi fuq dak li qieghed jiġi offrut u b'hekk jagħtu iktar importanza għal dak li haddiehor jaħseb fuqhom u kif jidhru. Din tohloq ukoll ostaklu fil-promozzjoni tal-idea ta' komunita', f'soċjetà li aktar ma tmur aktar qieghda ssir individwalista, anki jekk hemm l-għatx għaliha.

Biex nipromovu l-idea tal-komunita', l-organizzazzjonijiet kollha għandhom bżonn riżorsi, kemm umani u kemm mhumiex. Ma nistgħux inhallu nuqqas ta' riżorsi jkunu l-ostaklu li jifridna milli nilhqu liż-żgħażaġh. L-organizzazzjonijiet spiss jfittxu fondi pubbliċi, b'hekk b'mod naturali tqum il-mistoqsija dwar 'għaliex ma teżistix aġenzija fil-Knisja li toffri il-possibbiltà ta' fondi.* Bl-istess mod, l-użu aħjar ta' riżorsi umani, per eżempju persuni speċjalizzati f'loġistika u amministrazzjoni maħtura fi' hdan il-parroċċa. Dawn jgħinu biex jittaffa x-xogħol tal-kappillan jew arċipriet tal-parroċċa u jkun jista' jiffoka aktar u jaħdem ma' dawk tal-periferiji. Fl-aħħar mill-aħħar l-għan hu li tintlaħaq il-viżjoni tal-Knisja, b'hekk il-Knisja u l-gruppi taż-żgħażaġh ma jistgħux jintilfu fuq attivitajiet ta' ġbir ta' fondi.

Il-viżjoni tal-Knisja hija waħda universali. Persuna waħedha ma tistax tagħmel kollox; kulhadd għandu l-missjoni tiegħu biex jintlaħaq l-għan waħdieni.

Minkejja t-teknoloġija disponibbli, xorta jinħass is-sens ta' nuqqas ta' għaqda. B'sens u attitudni ta' umilta', tkun possibbli li nitgħallmu minn xulxin, u jkun hemm qsim ta' riżorsi, b'hekk tkun qieghed tinholoq opportunità oħra biex nilhqu aktar lil xulxin. Però, kultant hija diffiċli li naċċettaw li aħna parti min Knisja aktar kbira. *Networking* bejn il-*leaders* u gruppi taż-żgħażaġh, f'okkażjonijiet bħal Plexus etc. huma ta' importanza

biex jghinuna nhossuna parti mill-Knisja universali. Permezz ta' *networking* u aktar formazzjoni unita, nibdew finalment nohorgu miż-żoni komdi tagħna.

Bħala nies involuti fil-ministeru maż-żagħżagħ, aħna nixtiequ li niltaqgħu iktar flimkien u naħdmu flimkien. Għandna bżonn spazju fejn nistgħu naqsmu l-idejiet tagħna, diffikultajiet u aspirazzjonijiet, u biex inkunu preżenti għal xulxin. Għandna bżonn *network* mhux biss mibni b'mod professjonali, iżda ukoll b'bażi spiritwali u pastorali. Irridu nohorgu miż-żoni komdi tagħna u nitilqu l-istrutturi antiki u nibdew naħdmu barra mill-ħitan tal-knisja sabiex niltaqgħu ma' dawk li jsibuha diffiċli biex jilhquna.

Nixtiequ naraw l-Knisja li tinvesti aktar fil-formazzjoni tal-lajċi u qassisin speċjalment fil-formazzjoni u taħrig ta' *youth leaders* u *ministers*. *Youth leaders* u edukaturi għandhom iħossuhom kunfidenti li il-Knisja ha tkun ta' sosten għalihom, meta huma ha jkunu qegħdin joħroġu fir-realtà tal-periferija. Għandna bżonn protezzjoni, gwida, riżorsi, u f'xi ċirkostanzi wkoll fondi biex nilhqu lil dawk li l-aktar għandhom bżonn.

Il-Knisja trid tkun iktar konxja tar-realtà li hi tinstab fihom. Ħafna drabi nhossu li ċertu qassisin mhumiex preżenti u mhumiex lesti jkunu preżenti f'dan il-ministeru maż-żagħżagħ. L-irwol tas-sacerdot huwa primarjament wieħed ta' pastorali jew ta' amministrazzjoni? Nafu li nixtiequ naraw aktar qassisin li jakkumpanjawna, waqt li aħna qegħdin nakkumpanjaw liż-żgħażagħ. Però aħna wkoll irridu nkomplu nakkumpanjaw, nimxu u nagħtu sostenn lil dawk il-qassisin li qegħdin jinvestu ħafna f'dan il-ministeru.

Nixtiequ naraw Knisja li taqra s-sinjali taż-żminijiet, Knisja li tixtieq tkun umli u lesti li tbat biex twassal il-kelma t-tajba. Kull wieħed u waħda minna fil-knisja għandu missjoni u x'joffri lill-Knisja li hija unika, u hija rigal li Alla tana. Dawn ir-rigali mhumiex biex inżommuhom għalina jew għal gruppi tagħna biss, iżda huma biex jinqassmu għal ġid akbar tal-Knisja kollha.

Il-Knisja hija rikka fil-kultura u tradizzjoni, però hemm il-bżonn li aħna ngħallmu u nuru liż-żgħażagħ tagħna x'inhuma il-vera Tradizzjonijiet tal-fidi Kattolika. Però biex isir dan, hemm bżonn ta' viżjoni pastorali minn dawk li qegħdin imexxuna.

Żgħażagħ jimxu u jirrelataw ma' *leaders* li huma awtentiċi u li għandhom missjoni f'ħajjithom. Min-naħa l-oħra, il-*leaders* għandhom jibdew billi jittrasformaw ruħhom billi jiltaqgħu b'mod reali ma' Kristu u mal-Knisja tiegħu.

Dan il-ministeru huwa dipendenti fuq l-Ispirtu is-Santu. Irridu nkomplu, (u f'certi kazijiet nitghallmu kif) niddixxernu dak li Alla qiegħed isaqsi minna, mill-gruppi u komunitajiet tagħna. Irridu wkoll niddixxernu dak li Alla qiegħed isejhilna biex nagħmlu fuq livell nazzjonali u fejn għandna bżonn ninvestu, biex nagħrfu fejn l-Ispirtu diġà jinstab. Id-dixxerniment għandu jgħinna biex ngħarfu aħjar l-istampa ikbar tal-pjan ta' Alla għaż-żagħżagħ. F'sitwazzjonijiet fejn gruppi u *leaders* ma jafux kif jiddixxernu, induru lejn il-Knisja u nitolbu l-għajnuna biex din takkumpanjana f'dan il-proċess. Din mhix attività ta' darba, imma proċess li jibqa' għaddej sakemm indmu inservu f'dan il-ministeru. Irridu niddixxernu bil-paċenzja, iżda wkoll inkunu attivi nistennew il-paċi ta' Kristu, biex immorru barra fejn Ġesù riedna, anki jekk jirrikjedi li noħorġu miż-żoni u siguri komdi tagħna.

**Waqt il-preżentazzjoni ta' dan id-dokument, L-Arċisqof Scicluna qal li dawn ir-rizorsi jeżistu diġà imma jista' jkun li hemm nuqqas ta' komunikazzjoni min naħa tal-entitajiet tal-Knisja.*

Mr Michael Pace Ross - Segretarju Amministrattiv tal-Arċidjoċesi ta' Malta, informa lil MCYN li kull talba għal proġetti jew fondi, għandhom jintbghatu bħala forma ta' proposti lil MCYN. Kull proposta tiġi evalwata b'mod individwali mill-MCYN u l-Arċidjoċesi, sabiex jaraw taħt liema fond lokali jew barrani taqa'. Sottomissjonijiet tal-proġetti jew proposti għal fondi, għandhom jintbghatu fuq youths@maltadiocese.org